

Kelma tal-Ħajja

AWWISSU 2023
HARĠA 8



movement
tal-fokolari

www.focolaremalta.org

“Mara, il-fidi tiegħek kbira! Ħa jsirlek kif tixtieq” (Mt 15, 28).¹

Ġesù kien fi triqtu lejn Tir u Sidon, f’art barra minn pajjiżu. Milli jidher Hu u d-dixxipli tiegħu kienu qed ifittxu xi ftit tal-kwiet u l-mistrieħ fejn jitolbu. F’daqqa wahda nstemgħet wahda mara tgħajjat li, bħal nies oħra fil-Vanġeli, isimha ma nafuhx. Id-dixxipli xejn ma ħadu gost biha u “bdew jitolbu” lil Ġesù biex jehles minnha għax, qalulu: “gejja tgħajjat warajna”. Kienet mara, u terġa’ u tgħid ma kenitx Lhudija. Imma hi xorta baqgħet tgħajjat avolja l-Imghallem ma tax każha. Din l-omm kienet thossha ddisprata għax bintha kellha fiha xitan u kienet magħdura ħafna. B’rieda sħiħa resqet qrib Ġesù biex tiltaqa’ miegħu wiċċ imb’wiċċ, u rnexxielha tinxtehet quddiem l-Imghallem titolbu jghinha. Ġesù kellimha b’mod xi ftit iebes: “Mhux sewwa tiehu l-hobż tal-ulied u tixhtu lill-ġriewi”.

“Mara, il-fidi tiegħek kbira! Ħa jsirlek kif tixtieq”.

Din il-mara aċċettat il-fatt li Ġesù ma laqax it-talba tagħha. Fehmet li d-dinja tagħha, l-art barranija minn fejn kienet gejja hi, kienet għadha ma tagħmilx parti mill-missjoni ewlenija tiegħu. Għarfet ukoll li Alla ta’ Ġesù ma kienx xi magna li tqassam il-grazzji, imma missier li jitlob rabta ma’ wliedu li kapaci jagħrfu tassew il-faqar personali tagħhom. Konxja minn dan kollu, hi ħarset f’għajnejn Ġesù u qaltlu: “Hekk hu, Mulej, iżda l-ġriewi wkoll jieklu l-frac li jaqa’ minn fuq il-mejda ta’ sidienhom”. Biex ngħidu hekk, poġġiet lil Ġesù b’dahru mal-ħajt, hekk li Hu tqanqal mill-umiltà tagħha li tikkuntenta ruħha bil-frac. Saħansitra bl-għajjat tagħha kienet turi l-fidi li kellha għax sejhittu “Mulej, bin Alla!”.

“Mara, il-fidi tiegħek kbira! Ħa jsirlek kif tixtieq”.

Il-fidi kbira tagħha nsibuha mnaqqxa fil-Vanġelu b’għemilha: hi għamlet minn kollox biex tersaq hdejn Ġesù; bdiet tgħajjat; tibki; titlob ħniena; għarfitu bħala l-Mulej u nxtehet fl-art quddiemu; baqgħet tinsisti għax kienet ċerta li għall-Mulej m’hemm xejn li ma jistax isir; wiegħbet b’mod loġiku u preċiż għall-mod aħrax kif ħadha Ġesù. L-imħabba tagħha ta’ omm u l-fiduċja li kellha mlewha b’qawwa kbira. “U minn dak il-hin stess bintha fieqet”.

Din il-Kelma tal-ħajja tagħtina stampa ta’ kif taħdem fina l-fidi ħajja. Fl-istess waqt turi l-mixja iebesha tal-ewwel komunità Nisranija li għaliha San Mattew kien qed jikteb il-Vanġelu tiegħu, biex hekk huma jersqu qrib dawk li ma kenux Lhud u li kellhom fidi kbira f’qalbhom.

“Mara, il-fidi tieghek kbira! Ha jsirlek kif tixtieq”.

Bhal dik il-mara Siro-Feniċja “anki l-fidi tagħna tista’ tghaddi minn xi kriżi minhabba xi diffikultà li tasal fuqna għall-għarrieda, jew minhabba xi haġa mhux mistennija li taqleb il-pjanijiet tagħna ta’ taht fuq... per eżempju xi marda serja, jew sitwazzjoni ta’ niket kbir”¹. U ma dawn nistgħu nżidu wkoll in-nuqqas ta’ paċi li hawn fid-dinja, l-ingustizzji, id-dinja li tinsab marida serjament, il-għlied fil-familji u fis-soċjetà... Wiehed min-nuqqasijiet kbar tagħna jista’ jkun in-nuqqas ta’ perseveranza u fiduċja. “Alla jippermetti li l-fidi tagħna tghaddi minn sitwazzjonijiet diffiċli, jekk mhux ukoll bla sens. Hu jkun irid isaffiha, ikun irid jara jekk ahna nagħrfux tassew nintelqu f’idejH, għax nemmnu li mħabbtU hi hafna akbar mill-proġetti, mix-xewqat u mill-istennija tagħna”².

Dan hu li għadda minnu Aaron. Hu wkoll htiegħu jitlaq minn Homs, il-belt fejn kien joqgħod (fis-Sirja) flimkien mal-ġenituri anzjani tiegħu. Il-ħanut ta’ missieru nqered għal kollox fil-gwerra li fiha ġgarrfet il-belt kollha. Bhal zghazagh ohra, Aaron haseb biex imur isib futur f’pajjiż ieħor. Kien għad għandu tnejn u għoxrin sena u ried jagħti sehm biex jgħin lill-poplu tiegħu. Hu hataf l-okkażjoni biex jingħaqad mal-proġett RestarT³ u jiftaħ minimarket zghir, biex ibigh gobon, yogurt u butir li kienet tagħmel ommu, kif ukoll fażola, hwawar u kafè. Bi hsiebu jixtri frigg u generator. Fil-ġranet li ma jiftaħx il-ħanut, hu u missieru anzjan imorru jgassmu qfief bl-ikel lil xi familji fil-bżonn⁴.

VICTORIA GÓMEZ UT-TIM TAL-KELMA TAL-HAJJA

1. Ara C. Lubich, *Kelma tal-Hajja ta’ Ġunju 1994, fil-ktieb, Parole di Vita, ta’ Fabio Ciardi (Opere di Chiara Lubich 5; Città Nuova, Roma 2017) pğ. 550.*

2. *Ibid.*

3. <https://www.amu-it.eu/progetti-int/restart-ripartire-per-restare/>

4. Mehud minn fuq <https://www.unitedworldproject.org/workshop/siria-il-minimarket-di-saliba-alzera-presto-la-serranda/>



Mill-1 sas-6 ta’ Awwissu 2023 se jsir f’Lisbona l-Portugall is-**37 Jum Dinji taż-Żgħazagh**. Is-sugġett se jkun: **“Marija qamet u marret thaffef” (Lq 1, 39).**

Fil-messaġġ tiegħu ta’ stedina liż-żgħazagh, il-Papa Frangisku qal:

“Omm il-Mulej hi mudell għal dawn iż-żgħazagh li jiċċaqilqu minn post għall-ieħor, u mhux weqfin quddiem il-mergħa jħarsu ċċassati lejhom infushom jew ikunu mhedija jqallbu fl-Internet. Hi kienet mara thares lejn dak li kien għaddej barra t-triq”.

U awgura li l- Jum Dinji taż-Żgħazagh ikun mument li fih isibu l-koll flimkien: “il-ferħ ta’ tghanniqta fraterna bejn il-ġnus, tghanniqta ta’ rikonċiljazzjoni u sliem, tghanniqta ta’ fraternità ġdida missjunarja”.

ĊENTRU TAL-MOVIMENT TAL-FOKOLARI

18, ‘Stellaelise’, Triq il-Huttat, SGN4333, Kappara | T. 21 385 801 | E. focolare.malta@outlook.com

www.focolaremalta.org